

امام ابو سلیمان خطابی رحمۃ اللہ علیہ

عبدالرشید عراقی —

امام ابو سلیمان محمد خطابی بڑے نامور محدث اور جامع کمالات تھے۔ ان کو اپنے زمانہ کے تمام علوم پر کامل دسترس حاصل تھی۔ جامعیت کے اعتبار سے امام خطابی علم و ادب، زہد و ورع، درس و تدریس اور تصنیف و تالیف میں متاز تھے۔ ارباب سیرا اور تذکرہ نگاروں نے ان کے علم و فضل اور جامع العلوم ہونے کا اعتراف کیا ہے اور ان کو علامہ، محقق، جلیل القدر اور فاضل کبیر کے لقب سے یاد کیا ہے۔

امام خطابی کو تمام دینی علوم میں مکمل دستگاہ حاصل تھی، لیکن علم حدیث اور اس کے متعلقہ علوم میں ان کو امتیازی حیثیت حاصل تھی اور اس حیثیت سے ان کا شمار متاز محدثین میں ہوتا تھا۔ حفظ حدیث، عدل و اقان اور فرم و درایت میں ان کا درجہ بلند تھا۔ تذکرہ نگاروں نے انہیں ثقہ و ثابت، محنت و صدقہ اور امام حدیث لکھا ہے۔

حدیث کے علاوہ امام خطابی کو دوسرے علوم لغت و عربیت، نحو و ادب اور معانی و بیان میں بھی بہی طویلی حاصل تھا۔ اہل سیر نے اس کا بھی اعتراف کیا ہے کہ امام خطابی دوسرے علوم میں یگانہ روزگار تھے۔ ان کو شعرو خن سے بھی دلچسپی تھی۔ بت اچھے شاعر تھے اور خود بھی مشق خن کرتے تھے۔ تذکرہ نگاروں نے اپنی اپنی کتابوں میں ان کے اشعار نقل کئے ہیں۔ صاحب مجمع الادباء نے ان کے بہت سے اشعار نقل کئے ہیں۔ آپ کے دو شعر ہیں۔

(ترجمہ) ”حوادث کے رکنے کو غنیمت سمجھو، کیونکہ یہ جلد ہی متحرک بھی ہو جاتے ہیں۔ اور سکون و سلامتی کے دونوں کو غنیمت سمجھو، کیونکہ یہ تمہارے پاس رہن ہیں اور جو چیز رہن ہو وہ تمہارے پاس چھوڑی نہیں جا سکتی۔“

(مجمع الادباء ج ۲، ص ۸۳)

امام خطابی اپنے علم و فضل، زہد و اقاء، ورع و تقوی، عبادت و ریاضت اور مختلف النوع خصوصیات کی وجہ سے لوگوں کا مرجع بن گئے تھے، اس لئے امام و مقدمی کہلاتے تھے۔ علامہ معانی نے ان کو ائمہ سنت و حدیث کے نامور گروہ میں شامل کیا ہے۔ اخلاق و عادات کے اعتبار سے امام خطابی کو امتیازی حیثیت حاصل تھی۔ بہت فیاض، سخن، مفسار، حلیم الطبع اور پیکر اخلاق تھے۔ ان کا پیشہ تجارت تھا۔ حلال اور پاکیزہ رزق کماتے تھے اور اپنے دوستوں اور نیک لوگوں پر زر کثیر خرچ کرتے تھے۔

ولادت

امام خطابی رب جمادی ۳۱۹ھ میں غزنی کے قریب قریہ بُست میں پیدا ہوئے۔ امام ابن حبان کا مولود و مسکن بھی یہی قریہ بُست تھا۔ یہ قریہ ساتویں صدی ہجری تک آباد رہا، اس کے بعد ویران ہو گیا۔

امام خطابی کا نام ابو سلیمان محمد بن محمد بن ابراہیم بن خطاب تھا اور اپنے پردادا خطاب کے نام سے مشہور ہوئے۔

اساتذہ و تلامذہ

امام خطابی کے اساتذہ و تلامذہ کی فہرست حافظ ذہبی، ابن خلکان اور علامہ سعیٰ نے اپنی اپنی کتابوں میں درج کی ہے۔ امام ابو عبد اللہ حاکم صاحب المستدرک کو ان سے شرف تلمذ حاصل ہے۔

تحصیل علم کے لئے رحلت

امام خطابی کے زمانہ میں عراق، حجاز، خراسان، اور ماوراء النهر وغیرہ دینی علوم کا مرکز تھے۔ خصوصاً درایت و روایت میں یہ مرکز بہت مشہور تھے۔ امام خطابی نے ان سب مرکز کی طرف رجوع کیا اور ہر جگہ اساطین فن سے اکتساب فیض کیا۔ نیشاپور میں ان کا قیام طویل عرصہ تک رہا۔ وہاں درس و تدریس اور تصنیف و تالیف میں مشغول رہے۔

تمام علوم دینی میں ان کو امتیازی حیثیت حاصل تھی۔ حدیث، فقہ اور اجتہاد میں

یکتائے زمانہ تھے۔ حافظ ابن کثیر نے ان کو فقماء مجتہدین میں شمار کیا ہے۔

فقی مسلک

امام خطابی گو خود اجتہادی بصیرت اور فقی ٹرف نگاہی میں ممتاز تھے، تاہم وہ امام محمد بن اور لیں شافعی کے مسلک سے وابستہ تھے۔

وفات

امام خطابی نے بروز ہفتہ ۶ ربيع الثانی ۳۸۸ھ کو وفات پائی۔

تصانیف

امام ابو سلیمان خطابی کو تصنیف و تالیف کا عمدہ ذوق تھا۔ ان کی اکثر کتابیں بیش قیمت، حسن تالیف اور دلکش طرز تصنیف کا عمدہ نمونہ ہیں۔ مولا ناضیاء الدین اصلاحی نے ان کی ۲۰۰ کتابوں کے نام لکھے ہیں۔ ان کی مشورہ کتابوں کا مختصر تعارف درج ذیل ہے :

۱ کتاب تفسیر اسمای الرتب عزوجل : یہ کتاب اللہ تعالیٰ کے اسمائے حسنی کی شرح ہے اور اس کا شمار امام خطابی کی بہترین تصانیف میں ہوتا ہے۔

۲ اعلام السنن : اسی کا نام "اعلام الحدیث" اور "شرح بخاری" بھی ہے۔ یہ شرح ایک جلد میں ہے۔ اس میں لطیف نکات اور مفید مطالب بیان کئے گئے ہیں۔

۳ غریب الحدیث : اس کتاب کا شمار امام خطابی کی بہترین تصانیف میں ہوتا ہے اور علمائے فن نے اس کی بہت تعریف کی ہے۔

۴ معالم السنن : یہ ان کی سب سے اہم اور مشورہ کتاب ہے اور صحاح ست کی مشورہ کتاب "سنن ابی داؤد" کی طویل شرح ہے۔ اس شرح میں امام خطابی نے احادیث کی شرح، اس کے اہم مطالب کی تشریح و توضیح اور مشکلات کو نہایت عالمانہ و محققانہ انداز سے حل کیا ہے۔ امام خطابی نے احادیث کی تشریح و تفسیر اور بحث و تحقیق سے بڑے دقیق سائل ہم برے معانی و حقائق اور دلچسپ نکات و نتائج مرتبط کئے ہیں۔ امام خطابی نے شرعی احکام کے علل و مصالح اور اسرار و حکم بیان کرنے میں بھی خاص توجہ کی ہے۔ اس

کے علاوہ امام خطابی نے حدیث کی فقی بحثوں اور اصول حدیث پر بڑی عالمانہ گنتگوکی ہے۔ مولانا ضیاء الدین اصلاحی اس شرح کی خصوصیات بیان کرتے ہوئے لکھتے ہیں :

”معالم السنن“ فقی حیثیت سے بھی نہایت اہم کتاب خیال کی جاتی ہے۔ امام صاحب فقہ و خلاف میں ممتاز اور خود بھی صاحب تفہمہ و اجتہاد تھے۔ چنانچہ اس میں صحابہ، تابعین، تبع تابعین اور اس زمانہ تک کے تمام ائمہ مجتہدین کی آراء و مسائل کی تفصیل بیان کی گئی ہے۔ علاوہ ازیں بعض مسائل سے امام صاحب کی فقی ڈرف نگاہی اور اجتہادی بصیرت کا بھی اندازہ ہوتا ہے۔

وہ لغت و عربیت میں بھی ممتاز تھے۔ اس لئے لغوی و نحوی و صرفی بحثیں، کلام کی بلاغت، طرز ادا، اور اسلوب بیان کی بھی اس میں وضاحت کی گئی ہے۔ غرض حدیثوں کی تفسیر، ان کے موقع استنباط، وجہ معانی کی دلالت، مشکل الفاظ و تدقیق متون کی شرح، فقی مباحث، احکام و مسائل کے استنباط اور علماء کے اقوال و اختلاف کی تفصیل وغیرہ کے لحاظ سے یہ بے نظیر اور متعدد گونائگوں فوائد، مختلف النوع مباحث اور حدیث سے متعلق اہم تحقیقات پر مشتمل نہایت جامع اور مدلل کتاب ہے۔ (تذكرة المحدثین، ج ۲، ہم ۱۲۵)

یہ کتاب مطبوع ہے۔

مراجع و مصادر

- (۱) ابن غلکان، تاریخ ابن غلکان
- (۲) ذہبی، تذكرة الحفاظ
- (۳) ابن جوزی، المنتظم
- (۴) ابن سبکی، طبقات الشافعیہ
- (۵) شاہ عبد العزیز، بستان المحدثین
- (۶) معانی، کتاب الانساب
- (۷) ضیاء الدین اصلاحی، تذكرة المحدثین

